



SEJHA GĦAL ESPRESSJONI TA' INTERESS

EACEA/2022/02/TA2f/AD6/Maniġer ta' programm speċjalizzat – Amministratur

Proċedura ta' selezzjoni esterna biex tikkostitwixxi lista ta' riżerva ta' 30 maniġer tal-programm (esperti fl-oqsma tal-edukazzjoni, it-taħriġ, iż-żgħażaġh, l-isport, il-media, il-kultura, is-solidarjetà, iċ-ċittadinanza u l-valuri).

Membru tal-Persunal Temporanju 2f AD6

Post: Brussell

Impjiegi disponibbli minn: l-ewwel postijiet disponibbli immedjatament u oħrajn gradwalment fis-snin li ġejjin

Data ta' skadenza għall-applikazzjoni: 13/06/2022 f'12.00 (nofsinhar), CET

L-Aġenzija Eżekuttiva Ewropea għall-Edukazzjoni u għall-Kultura (EACEA) hija Aġenzija Eżekuttiva b'diversi programmi bbażata fi Brussell.

F'kooperazzjoni ma' sitt Direttorati Ġenerali tal-Kummissjoni Ewropea, l-EACEA hija privileġġjata li timmaniġġja l-implimentazzjoni ta' erbgħa mill-programmi ewlenin ta' finanzjament tal-Unjoni Ewropea: Erasmus+, Ewropa Kreattiva, il-Programm dwar iċ-Ċittadini, l-Ugwaljanza, id-Drittijiet u l-Valuri u l-Korp Ewropew ta' Solidarjetà.

Mill-2006, l-EACEA kienet katalist għal proġetti fl-edukazzjoni, it-taħriġ, iż-żgħażaġh, l-isport, il-media, il-kultura, is-solidarjetà, iċ-ċittadinanza u l-valuri. F'isem il-Kummissjoni Ewropea, l-EACEA taħdem biex trawwem l-innovazzjoni f'dawn l-oqsma, dejjem fi spirtu ta' kooperazzjoni transfruntiera u rispettt reċiproku.

Bħala organizzazzjoni professjonali moderna, l-EACEA tistinka biex topera fi spirtu ta' ġustizzja u trasparenza, biex tħares l-istandards ta' aċċess u trattament ugwali, u biex tappoġġa l-proġetti li juru l-Ewropa fl-aqwa tagħha.

Il-hidma fl-EACEA tfisser li tieħu rwol fil-qalba tal-ġestjoni tal-proġetti Ewropej. B'aktar minn 500 membru tal-persunal u aktar minn 20 nazzjonalità tal-UE, l-EACEA hija post tax-xogħol dinamiku, miftuħ u internazzjonali, li jinsab fl-aħjar pożizzjoni biex jaqdi liċ-ċittadini tal-Ewropa u jagħti s-setgħa liċ-ċittadini ta' għada.

Għal aktar informazzjoni dwar l-Aġenzija, jekk jogħġbok irreferi għas-sit web tagħna:

<https://www.eacea.ec.europa.eu>

L-għan ta' din il-proċedura ta' selezzjoni esterna huwa li tiġi kkostitwita lista ta' riżerva, bi 30 kandidat magħżula. Il-lista se tkun valida sal-31 ta' Diċembru 2025.

I. *DESKRIZZJONI TAL-KOMPITI*

Il-manigiers tal-programmi fl-EACEA jwettqu varjetà ta' dmirijiet, b'hat-twettiq ta' analiżi u ta' kompiti konsultattivi, superviżorji, ta' koordinazzjoni u ta' negozjar kif ukoll l-implimentazzjoni ta' programmi ta' finanzjament tal-UE delegati lill-Aġenzija, inkluż il-ġestjoni tal-proġetti.

Fl-oqsma ta' attività tal-Aġenzija (l-edukazzjoni, it-taħriġ, iż-żgħażaġh, l-isport, il-media, il-kultura, is-solidarjetà, iċ-ċittadinanza u l-valuri), id-dmirijiet ewlenin ta' maniger tal-programm fl-EACEA jistgħu jinkludu, iżda mhumiex limitati għal:

- l-implimentazzjoni tal-programm, inkluż il-koordinazzjoni tal-abbozzar ta' sejhiet għal offerti/sejhiet għal proposti, is-superviżjoni tal-proċessi ta' evalwazzjoni, ta' selezzjoni u ta' kuntrattar u l-organizzazzjoni tal-monitoraġġ tal-proġetti;
- l-evalwazzjoni, l-analiżi, ir-rapportar u t-tgħarrif dwar l-implimentazzjoni tal-programm u t-tixrid tar-riżultati;
- ir-rappreżentanza tal-unità f'kuntatti operazzjonali ma' servizzi oħra tal-Aġenzija u tal-Kummissjoni, kif ukoll ir-rappreżentanza tal-Aġenzija vis-à-vis istituzzjonijiet oħra tal-UE u partijiet konċernati esterni, b'mod partikolari applikanti potenzjali, applikanti u benefiċjarji.

Jekk jogħġbok ara l-Anness I għal aktar informazzjoni dwar il-kompiti tipiċi li għandhom jitwettqu.

II. *KRITERJI TA' ELIGIBILTÀ*

Il-kandidati jridu jissodisfaw il-kundizzjonijiet generali u speċifiċi **KOLLHA** li ġejjin fid-data tal-għeluq għall-applikazzjoni.

A. **Kundizzjonijiet generali**

- Ikunu nazzjonali ta' Stat Membru tal-Unjoni Ewropea;
- Igawdu mid-drittijiet kollha bħala ċittadini;
- Ikunu ssodisfaw kwalunkwe obbligu impost mil-liġijiet applikabbli dwar is-servizz militari;
- Jissodisfaw il-prova ta' karattru tajjeb għad-dmirijiet involuti¹;
- Ikunu fiżikament kapaċi jwettqu d-dmirijiet relatati mal-kariga².

B. **Kundizzjonijiet speċifiċi - lingwi**

Il-kandidati jrid ikollhom għarfien ta' mill-anqas żewġ lingwi uffiċjali tal-UE: wahda fil-livell minimu C1 (għarfien profond) u l-oħra fil-livell minimu B2 (għarfien sodisfaċenti). Kun af li l-livelli minimi meħtieġa hawn fuq iridu japplikaw għal kull hila lingwistika (taħdit, kitba, qari u smiġh) kif mitlub fil-formola tal-applikazzjoni. Dawn il-kapaċitajiet jirriflettu dawk tal-Qafas Komuni Ewropew ta' Referenza għal-Lingwi (<https://europass.cedefop.europa.eu/mt/resources/european-language-levels-cefr>).

¹ Qabel il-hatra, il-kandidati li jintgħażlu jiġu mitluba jipprovdu ċertifikat tal-kondotta li jindika li huma ma jkollhomx rekord kriminali.

² Qabel il-hatra, il-kandidati li jintgħażlu għandhom jgħaddu minn eżami mediku mis-servizzi mediċi tal-Kummissjoni sabiex jiġu vverifikati jekk huma jissodisfawx il-kundizzjoni stabbilita fl-Artikolu 12(d) tal-Kundizzjonijiet tal-Impjieg applikabbli għall-Aġenti l-Oħra tal-Unjoni Ewropea.

F'din l-għażla, se nirreferu għal-lingwi bhala:

- Lingwa 1: il-lingwa ttestjata matul l-intervista;
- Lingwa 2: il-lingwa użata għall-mistoqsijiet b'għażla multipla bbażati fuq il-kompjuter (testijiet MCQ – verbali, numeriċi u astratti), it-test bil-miktub, l-intervista u għall-komunikazzjoni bejn l-EACEA u l-kandidati.

Lingwa 1 tista' tkun kwalunkwe waħda mill-24 lingwa uffiċjali tal-UE u trid tkun differenti minn lingwa 2. **Lingwa 2 trid tkun l-Ingliż jew il-Franċiż.**

Ir-rekwiżiti lingwistiċi f'din l-għażla ġew iddefiniti f'konformità mal-interessi tas-servizz, li jeħtieġu li r-rekluti l-ġodda jkollhom għarfien sodisfaċenti (livell minimu B2) tal-Ingliż jew tal-Franċiż biex ikunu immedjatament operazzjonali u kapaċi jikkomunikaw b'mod effettiv fix-xogħol ta' kuljum tagħhom.

Filwaqt li l-għarfien ta' lingwi addizzjonali jista' jkun ta' vantaġġ, il-kandidati li jintgħażlu se jużaw l-Ingliż jew il-Franċiż għall-hidma tagħhom. Internament l-Aġenzija taħdem prinċipalment bl-Ingliż u bil-Franċiż: il-laqgħat kollha huma f'waħda (jew it-tnejn) minn daww il-lingwi, u l-Ingliż u l-Franċiż jintużaw f'sommarji fil-qosor, rapportar, abbozzi ta' dokumenti, eċċ. L-Ingliż u l-Franċiż jintużaw b'mod wiesa' fil-laqgħat u għall-komunikazzjoni mas-servizzi tal-Kummissjoni u istituzzjonijiet oħra

Barra minn hekk, id-diversi għodod tal-IT użati mill-persunal tal-Aġenzija bħal ARES, EU Learn, SYSPER, eGrants, eċċ. kif ukoll it-taħriġ ġenerali provdut lil rekluti ġodda għall-integrazzjoni tagħhom huma disponibbli biss bl-Ingliż u bil-Franċiż.

Għalhekk, il-kandidati jridu jkunu profiċjenti fl-Ingliż jew fil-Franċiż, u huwa essenzjali għarfien sodisfaċenti ta' waħda minn dawn iż-żewġ lingwi.

C. Kundizzjonijiet speċifiċi - kwalifiki u esperjenza professjonali

a) Kwalifiki

Il-kandidati jrid ikollhom livell ta' edukazzjoni li jikkorrispondi għal studji universitarji mitmuma ta' mill-anqas 3 snin ċertifikati b'diploma³.

b) Esperjenza professjonali

Il-kandidati jrid ikollhom minimu ta' 3 snin ta' esperjenza professjonali speċjalizzata fil-ġestjoni tal-programmi fl-oqsma tal-edukazzjoni, it-taħriġ, iż-żgħażaġh, l-isport, il-media, il-kultura, is-solidarjetà, iċ-ċittadinanza u l-valuri.

L-esperjenza professjonali trid tkun inkisbet wara li jintlaħqu r-rekwiżiti minimi dikjarati fit-Taqsima II C a) "Kwalifiki".

³ Se jiġu kkunsidrati biss titli ta' studju li jkunu ngħataw fl-Istati Membri tal-UE (jew b'ċertifikat ta' ekwivalenza maħruġ mill-awtoritajiet kwalifikati tal-Istati Membri). Iċ-ċertifikat ta' ekwivalenza jrid jiġi pprezentat lill-Aġenzija sad-data tal-istabbiliment tal-lista ta' riżerva.

III. *PROCEDURA TAL-APPLIKAZZJONI*

Il-kandidati huma mistiedna japplikaw bl-Ingliż jew bil-Franċiż biex jiffaċilitaw il-proċess tas-selezzjoni.

Il-kandidati għandhom jissottomettu:

- curriculum vitae dettaljat u aġġornat, fil-format tas-**CV Europass**⁴;
- **ittra ta' motivazzjoni**, li tinkludi l-opinjoni tagħhom dwar il-pożizzjoni proposta (massimu ta' żewġ paġni);
- Il-grilja tal-eligibbiltà mimlija u ffirmata kif xieraq (Anness III).

L-applikazzjonijiet iridu jintbagħtu biss bl-email fuq:

EACEA-HR-SELECTION@ec.europa.eu

Data tal-għeluq: l-applikazzjonijiet iridu jintbagħtu mhux aktar tard minn 13/06/2022 f'12:00 (nofsinhar), CET (jekk jogħġbok iċċekkja ż-żoni tal-hin).

L-applikanti huma rakkomandati hafna biex ma jistennewx sal-aħħar minuta sabiex jissottomettu l-applikazzjoni tagħhom billi traffiku qawwi fuq l-internet jew kwistjonijiet tekniċi oħra jistgħu jwasslu għal diffikultajiet fis-sottomissjoni. L-Aġenzija ma tistax tinzamm responsabbli għal dawn id-diffikultajiet u mhix se tikkunsidra l-applikazzjonijiet li jiġu sottomessi wara l-iskadenza jew li ma jkunux kompleti.

Dokumenti ta' sostenn li juru evidenza tal-informazzjoni li tingħata fl-applikazzjoni se jintalbu fi stadju aktar tard. L-ebda dokument mhux se jintbagħat lura lill-kandidati. Jekk, f'xi stadju fil-proċedura, jiġi stabbilit li l-informazzjoni f'applikazzjoni tkun għet iffalsifikata konxjament, il-kandidat se jiġi skwalifikat mill-proċess tas-selezzjoni.

IV. *BORD TAS-SELEZZJONI*

Se jinħatar Bord tas-Selezzjoni mid-Direttur tal-EACEA u se jkun magħmul minn tal-anqas tliet membri, inkluż membru mahtur mill-Kumitat tal-Persunal tal-Aġenzija.

Il-hidma u d-deliberazzjonijiet tal-Bord tas-Selezzjoni huma kunfidenzjali. Il-kandidati taht l-ebda ċirkostanza ma għandhom javviċinaw lill-Bord tas-Selezzjoni huma stess, b'mod dirett jew indirett, dwar dan ir-reklutaġġ. L-awtorità awtorizzata biex tikkonkludi kuntratti ta' impjieg tirriżerva d-dritt li tiskwalifika lil kwalunkwe kandidat li jinjora dawn l-istruzzjonijiet.

V. *PROCEDURA TA' SELEZZJONI*

1. Testijiet b'Mistoqsija b'Għażla Multipla (MCQ) bbażati fuq il-kompjuter

Il-kandidati kollha li pprezentaw applikazzjoni kompluta sal-iskadenza se jiġu mistiedna jagħmlu serje ta' testijiet tal-MCQ ibbażati fuq il-kompjuter⁵.

⁴ Il-format tas-CV tal-UE huwa disponibbli fuq: <http://europa.eu/europass>

⁵ Dawn it-testijiet, u possibbilment it-test bil-miktub ukoll, se jiġu organizzati bl-appoġġ ta' provditur ta' servizz ta' partijiet terzi.

It-testijiet tal-MCQ ibbażati fuq il-kompjuter se jiġu organizzati kif ġej:

Testijiet	Lingwa	Mistoqsijiet	Tul ta' hin
Raġunament verbali	Lingwa 2	15-il mistoqsija	30 minuta
Raġunament numeriku	Lingwa 2	10 mistoqsijiet	20 minuta
Raġunament astratt	Lingwa 2	10 mistoqsijiet	10 minuti

Dawn it-testijiet huma eliminatorji u ma jghoddux għat-testijiet l-oħra. Il-marka ġenerali sabiex persuna tgħaddi hija ta' 24/35. Jekk aktar minn 200 kandidat jirnexxu fit-testijiet, il-200 kandidat⁶ bl-ogħla punteġġi jmorru għall-fażi li jmiss tal-għażla. Jekk anqas minn 200 kandidat jirnexxu fit-testijiet, dawk li jkunu għaddew biss imorru għall-fażi li jmiss tal-għażla.

⁶ Meta numru ta' kandidati jkunu kisbu l-istess marka (*ex aequo*) għall-aħħar post disponibbli, kollha jmorru għall-fażi li jmiss.

2. Verifika tal-eligibbiltà

Ir-rekwiżiti tal-eligibbiltà stabbiliti fit-Taqsima II “Kriterji ta’ eligibbiltà” se jiġu vverifikati mad-*data* provduta fis-CVs tal-kandidati u fl-Anness III. Is-CVs tal-kandidati magħzula minn qabel ibbażati fuq l-MCQ se jiġu vverifikati għall-eligibbiltà f’ordni dixxendenti tal-marki miksuba fit-testijiet tal-MCQ sakemm in-numru ta’ kandidati eligibbli jilhaq il-massimu ta’ 200⁷.

L-awtorità b’setgħa li tikkonkludi l-kuntratti ta’ impjeg se tivverifika jekk il-kandidati jissodisfawx il-kundizzjonijiet tal-eligibbiltà skont il-punt II.A u II.B, filwaqt li l-Bord tas-Selezzjoni se jivverifika l-konformità mal-kundizzjonijiet speċifiċi tal-eligibbiltà skont il-punt II.C “Kundizzjonijiet speċifiċi - kwalifiki u esperjenza professjonali”.

3. Selezzjoni bbażata fuq il-kwalifiki (CV)

Il-Bord tas-Selezzjoni se jwettaq valutazzjoni komparattiva tal-kandidati eligibbli kollha abbażi tas-CVs tagħhom. **Il-valutazzjoni se tkun ibbażata fuq il-kriterji tas-selezzjoni deskritti fl-Anness II.**

Bħala riżultat ta’ din il-valutazzjoni, il-Bord tas-Selezzjoni se jfassal lista ta’ kandidati fl-ordni tal-punteġġi totali mogħtija. Huma biss il-kandidati bl-ogħla punteġġi totali u li kisbu punteġġ minimu meħtieġ stabbilit mill-Bord tas-Selezzjoni, li se jgħaddu għall-istadju li jmiss tal-proċedura.

4. Test bil-miktub

Wara l-għażla bbażata fuq il-kwalifiki, massimu ta’ 150 kandidat⁸ se jiġu mistiedna għat-test bil-miktub.

It-test bil-miktub (studju tal-każ), bl-Ingliż jew bil-Franċiż (lingwa 2), se jivvaluta l-kompetenzi tal-kandidati li ġejjin: analiżi u soluzzjoni tal-problemi, hiliet ta’ abbozzar, u għarfien speċifiku relatat mal-kompiti u l-oqsma ta’ attività tal-Aġenzija (edukazzjoni, taħriġ, żgħażaġħ, sport, media, kultura, solidarjetà, ċittadinanza u valuri).

It-test bil-miktub se jiġi mmarkat minn 50 marka bi 30 marka bħala l-marka minima biex tgħaddi.

5. Intervista

Għall-intervista se jiġu mistiedna massimu ta’ 75 kandidat⁹, li jiksbu l-aqwa punteġġi wara t-test bil-miktub.

L-intervista se tivvaluta l-adeqwatezza tal-kandidati biex iwettqu l-kompiti deskritti fl-Anness I ta’ din is-sejħa, il-motivazzjoni tagħhom, il-kapaċità li jagħtu riżultati, il-hiliet komunikattivi u interpersonali, it-tmexxija u s-superviżjoni tax-xogħol.

L-intervista se tkun prinċipalment bl-Ingliż jew bil-Franċiż (lingwa 2). Xi mistoqsijiet se jsiru bil-lingwa 1. Il-lingwi l-oħra indikati mill-kandidati fis-CVs tagħhom jistgħu jiġu ttestjati wkoll matul l-intervista.

L-intervista se tiġi mmarkata minn 50 marka bi 30 marka bħala l-marka minima biex tgħaddi.

⁷ Ara n-nota 6 f’qiegħ il-paġna.

⁸ Meta numru ta’ kandidati jkunu kisbu l-istess marka (*ex aequo*) għall-aħħar post disponibbli, dawn kollha se jiġu mistiedna għat-test bil-miktub.

⁹ Meta numru ta’ kandidati jkunu kisbu l-istess marka (*ex aequo*) għall-aħħar post disponibbli, dawn kollha se jiġu mistiedna għall-intervista.

N.B. l-MCQ, it-test bil-miktub kif ukoll l-intervista jistgħu jiġu organizzati jew fi Brussell jew mill-bogħod, skont is-sitwazzjoni tal-COVID-19 u fatturi oħra. L-Aġenzija se tipprovdi lill-kandidati bid-dettalji tekniċi rigward it-testijiet u l-intervista fi stadju aktar tard.

6. Lista ta' riżerva

Wara li jivverifika d-dokumenti ta' sostenn tal-kandidati, il-Bord tas-Selezzjoni se jfassal lista ta' riżerva¹⁰ magħmula mill-kandidati eliġibbli li jkunu kisbu l-ogħla marki globali wara l-intervista, sakemm jintlahaq in-numru ta' kandidati magħżula mfittxija¹¹. L-ismijiet se jiġu elenkati f'ordni alfabetika.

L-inkluzjoni tal-kandidati fil-lista ta' riżerva ma tigarantixxix ir-reklutaġġ. Ir-reklutaġġ se jkun ibbażat fuq id-disponibbiltà tal-karigi u l-baġit. Il-lista ta' riżerva ser tkun valida sal-31 ta' Diċembru 2025. L-EACEA tista' tiddeċiedi li testendi l-validità tal-lista.

VI. INGAĠĠ U KUNDIZZJONIJIET TAL-IMPJIEG

Il-kandidat magħżul¹² jiġi impjegat(a) bħala Aġent Temporanju f'konformità mal-Artikolu 2(f) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea (CEOS) bħala amministratur fil-grad AD6. Il-kuntratt tal-impjieg huwa konkluż għal perjodu determinat ta' sentejn. Dan il-kuntratt jista' jiġġedded għal sena oħra. Kull tiġdid sussegwenti se jkun għal perjodu indefinit.

Is-salarju bażiku fix-xahar għall-Aġent Temporanju AD6 (stadju 1) huwa ta' EUR 5 669.29. Minbarra s-salarju bażiku, il-membri tal-persunal jistgħu jkunu intitolati għal diversi benefiċċji, b'mod partikolari benefiċċju tal-unità domestika, benefiċċju tal-espatrijazzjoni (16 % tas-salarju bażiku), benefiċċju tat-tfal dipendenti u benefiċċju tal-edukazzjoni. Is-salarju huwa soġġett għal taxxa tal-Unjoni mnaqqsa f'ras il-ghajn u l-membri tal-persunal huma eżenti mit-taxxa nazzjonali.

Il-post tal-impjieg huwa Brussell, il-Belġju, fejn l-Aġenzija għandha s-sede tagħha.

Għal aktar informazzjoni jekk jogħġbok ikkonsulta [r-Regolamenti tal-Persunal](#).

VII. INFORMAZZJONI GHALL-KANDIDATI

Se tintbagħat konferma ta' rikonoxximent lill-kandidati kollha permezz ta' email biex tikkonferma l-wasla tal-applikazzjoni tagħhom.

Il-kandidati kollha se jiġu infurmati fi żmien xieraq dwar l-ipproċessar tal-applikazzjoni tagħhom, u dwar jekk humiex mistiedna jew le għall-proċedura ta' selezzjoni kif deskritt hawn fuq. Dawn in-notifiki se jintbagħtu jew bl-email jew permezz ta' Ares.

Il-kandidati jistgħu jitolbu kjarifiki dwar l-ipproċessar tal-applikazzjoni tagħhom billi jibagħtu email u jikkwotaw ir-referenza tas-selezzjoni konċernata fl-indirizz li ġej:

EACEA-HR-SELECTION@ec.europa.eu

¹⁰ 30 kandidat

¹¹ Meta diversi kandidati jkunu kisbu l-istess marka (*ex aequo*) għall-aħhar post disponibbli, dawn kollha se jiġu ammessi fil-lista.

¹² Qabel ma jiġu impjegati, il-kandidati li jintgħażlu għandhom jgħaddu minn eżami mediku mis-servizzi mediċi tal-Kummissjoni sabiex jiġi vverifikat jekk huma jissodisfawx il-kundizzjoni stabbilita fl-Artikolu 12(d) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea.

VIII. TALBA GHAL RIEŻAMI

Il-kandidati li jhossu li jkun sar żball fil-valutazzjoni tagħhom jistgħu jitolbu rieżami billi jibagħtu talba fi żmien 10 ijiem tax-xogħol mid-data tal-email/nota li tkun innotifikathom bir-rifjut tagħhom, u jikkwotaw in-numru tal-proċedura tal-għażla konċernata lill-Bord tas-Selezzjoni fl-indirizz li ġej: EACEA-HR-SELECTION@ec.europa.eu

Il-Bord tas-Selezzjoni se jirrieżamina l-applikazzjoni u jinnotifika lill-kandidat bid-deċiżjoni tiegħu fi żmien 15-il jum tax-xogħol minn meta jirċievi l-ittra.

• Ilment abbażi tal-Artikolu 90(2) tar-Regolamenti tal-Persunal għall-Uffiċjali tal-Unjoni Ewropea (SR)

Il-kandidati jistgħu jissottomettu lment abbażi tal-Artikolu 90(2) tal-SR, li għandu jintbagħat għall-attenzjoni tad-Direttur tal-EACEA, Roberto CARLINI, permezz ta' email fuq:

EACEA-HR-SELECTION@ec.europa.eu.

Il-limitu ta' żmien stabbilit għal dan it-tip ta' proċedura huwa ta' 3 xhur li jibdedu mid-data tan-notifika tal-azzjoni li taffettwa b'mod negattiv lill-ilmentatur.

• Appell ġudizzjarju

Il-kandidati jistgħu jissottomettu appell ġudizzjarju abbażi tal-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal. Għal dettalji dwar kif tissottometti appell ġudizzjarju u kif tiddetermina l-iskadenzi, jekk jogħġbok ikkonsulta s-sit web tal-Qorti Ġenerali (<https://curia.europa.eu>).

• Ilment lill-Ombudsman Ewropew

Il-kandidati, bħaċ-ċittadini kollha tal-Unjoni, jistgħu jressqu lment quddiem l-Ombudsman Ewropew. Qabel tissottometti lment lill-Ombudsman, l-ewwel għandek tagħmel l-approċċi amministrattivi xierqa lill-istituzzjonijiet u l-korpi konċernati (ara hawn fuq). Li tagħmel ilment lill-Ombudsman ma jestendix l-iskadenzi għall-preżentazzjoni ta' lmenti amministrattivi jew appell ġudizzjarju.

Jekk jogħġbok ikkonsulta s-sit web tal-Ombudsman Ewropew (<http://www.ombudsman.europa.eu>)

Protezzjoni tad-data

L-Aġenzija se tiżgura li d-data personali tal-kandidati tiġi pproċessata f'konformità mar-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data¹³, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE Test b'referenza għaž-ŻEE. L-Istqarrija ta' Privatezza tinstab fis-sit web tal-Aġenzija, inkluż dettalji dwar id-dritt ta' aċċess u rettifika ta' data personali.

¹³ ĠU L 295 tal-21.11.2018, p. 39.

Anness I – Deskrizzjoni tal-kompiti

Ir-rwol ġenerali tal-amministraturi huwa li jappoġġaw lill-maniġers tagħhom fit-twettiq tal-missjoni tagħhom.

Fl-oqsma ta' attività tal-Aġenzija (l-edukazzjoni, it-taħriġ, iż-żgħażaġh, l-isport, il-media, il-kultura, is-solidarjetà, iċ-ċittadinanza u l-valuri), id-dmirijiet ewlenin ta' maniġer tal-programm fl-EACEA jistgħu jinkludu, iżda mhumiex limitati għal:

- l-implimentazzjoni tal-programm, inkluż il-koordinazzjoni tal-abbozzar ta' sejhiet għal offerti/sejhiet għal proposti, is-superviżjoni tal-proċessi ta' evalwazzjoni, ta' għażla u ta' kuntrattar u l-organizzazzjoni tal-monitoraġġ tal-proġetti;
- l-evalwazzjoni, l-analiżi, ir-rapportar u l-ghoti ta' sommarju fil-qosor dwar l-implimentazzjoni tal-programm u t-tixrid tar-riżultati;
- ir-rappreżentanza tal-unità f'kuntatti operazzjonali ma' servizzi oħra tal-Aġenzija u tal-Kummissjoni, kif ukoll ir-rappreżentanza tal-Aġenzija vis-à-vis istituzzjonijiet oħra tal-UE u partijiet ikkonċernati esterni, b'mod partikolari applikanti potenzjali, applikanti u benefiċjarji.

Kompiti dettaljati jinkludu b'mod partikolari:

- jaħdmu b'mod effiċjenti mal-Kap tas-Settur/Kap tal-Unità u jgħinuhom jiżguraw ġestjoni effettiva tan-nies fi hdan it-tim;
- jikkontribwixxu għat-tfassil u l-implimentazzjoni tal-programm ta' hidma tal-EACEA u/jew tal-unità u jsejġu għal offerti/sejhiet għal proposti, inkluż billi jieħdu l-inizjattiva bil-għan li jtejbu l-metodi u l-proċeduri ta' hidma;
- jikkoordinaw is-sejhiet għall-proposti jew jissorveljaw il-koordinazzjoni tagħhom, eż. ihejju l-abbozzar tat-testi, jikkoordinaw l-evalwazzjoni tas-sejġha (eż. billi jikkontribwixxu għall-aġġornamenti tal-esperti, isegwu monitoraġġ tal-evalwazzjoni mill-bogħod, jorganizzaw laqgħat ta' kunsens, jippresjedu laqgħat tal-bord, eċċ.), jiżguraw il-kwalità tar-rapportar u tad-dokumentazzjoni meta jiffinalizzaw l-għażla tal-proposti, u jirrispettaw il-proċeduri tal-Aġenzija;
- jikkoordinaw it-thejjija ta' ftehimiet ta' għotja u l-implimentazzjoni operazzjonali xierqa, jiġġestixxu l-aspetti tekniċi u finanzjarji tal-kuntratti marbuta mal-proġetti;
- Jivverifikaw u jivvalidaw fil-kapaċità tagħha/tiegħu ta' uffiċjal awtorizzanti sottodelegat, fil-limiti stabbiliti fil-karta għall-uffiċjali sottodelegati u r-regoli dwar is-subdelega u s-sostituzzjoni kif definiti mid-Direttur, l-aspetti baġitarji finanzjarji tal-programmi/proġetti mwettqa taħt ir-responsabbiltà tad-detentur tal-impjeg, u jiżguraw konformità mar-Regolament Finanzjarju, mar-regoli ta' implimentazzjoni, mar-regoli interni dwar l-eżekuzzjoni tal-baġit, mal-Att Bażiku (bażijiet legali tal-programm), mad-deċiżjonijiet ta' finanzjament u ma' regoli u dispożizzjonijiet baġitarji relatati oħrajn, f'konformità mal-prinċipju ta' ġestjoni finanzjarja tajba;
- janalizzaw u jivvalutaw ir-riżultati u l-impatt tal-proġetti appoġġati mill-programmi u jipprovdu feedback regolari u strutturat rilevanti għall-politika lid-Direttorati Ġenerali prinċipali (DG) u jagħmlu suġġerimenti għal titjib fil-kontenut u l-proċessi tas-sejhiet għal proposti;
- ihejju rapporti ta' implimentazzjoni u statistika għall-ġestjoni tal-EACEA u għad-DG prinċipali.

Anness II - Għażla bbażata fuq is-CV

F'konformità mal-punt V.3 ta' din is-sejha, il-Bord tas-Selezzjoni se jwettaq valutazzjoni komparattiva tal-kandidati eliġibbli abbażi tas-CVs tagħhom. Il-valutazzjoni se tkun ibbażata fuq il-kriterji li ġejjin, fil-qasam tal-edukazzjoni, it-taħriġ, iż-żgħażaġh, l-isport, il-media, il-kultura, is-solidarjetà, iċ-ċittadinanza u l-valuri.

Kriterji prinċipali

- Esperjenza professjonali ppruvata fit-tnejn ta' sejhiet għal offerti/sejhiet għal proposti;
- Esperjenza professjonali ppruvata fl-implimentazzjoni tas-sejhiet, eż. il-koordinazzjoni tat-tnejn ta' bordijiet ta' esperti, il-koordinazzjoni tal-proċessi ta' evalwazzjoni, l-iżgurar tal-kwalità tar-rapportar u d-dokumentazzjoni, il-presidenza tal-laqqhat tal-bord;
- Esperjenza professjonali ppruvata fit-tnejn ta' ftehimiet ta' għotja u implimentazzjoni operazzjonali xierqa;
- Esperjenza professjonali ppruvata fil-ġestjoni ta' proġetti u baġits;
- Esperjenza professjonali ppruvata fl-abbozzar ta' rapporti, aġġornamenti jew dokumenti simili ohra;
- Esperjenza professjonali ppruvata fl-analiżi u l-valutazzjoni tar-risultati u l-impatt tal-programm u tal-proġetti tiegħu, u li jsiru sugġerimenti għal titjib;
- Esperjenza professjonali ppruvata fl-għoti ta' feedback strutturat lil dawk li jieħdu d-deċiżjonijiet dwar il-programm u l-implimentazzjoni tal-proġett.

Kriterji ta' vantaġġ

- Aktar diplomi ta' edukazzjoni għolja fl-edukazzjoni, it-taħriġ, iż-żgħażaġh, l-isport, il-media, il-kultura, is-solidarjetà, iċ-ċittadinanza u l-valuri;
- Esperjenza professjonali ppruvata fit-trattament ta' istituzzjonijiet pubbliċi tal-UE, nazzjonali, reġjonali jew lokali, NGOs, jew istituzzjonijiet kulturali jew akkademiċi fil-qasam tal-edukazzjoni, it-taħriġ, iż-żgħażaġh, l-isport, il-media, il-kultura, is-solidarjetà, iċ-ċittadinanza u l-valuri;
- Għarfien dwar ir-regoli u l-proċeduri finanzjarji applikabbli għall-baġit tal-UE (Regolamenti Finanzjarji);
- Esperjenza professjonali ppruvata fil-koordinazzjoni ta' tim ta' mill-anqas tliet persuni.